



រាជរដ្ឋាភិបាលកម្ពុជា

ក្រុមការងារដឹកនាំការប្រែប្រួលរូបរាងអំពើជួញដូរ

ការកាត់ពន្ធ ការធ្វើអាជីវកម្មលើលក្ខណៈមនុស្ស

ការធ្វើអាជីវកម្មដូចគេលើស្ត្រី និងកុមារ

លេខ : ០០១.២២.០៤.៩ បន្ទីរ ១៦

ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ



ភ្នំពេញ, ថ្ងៃទី២២ ខែតុលា ឆ្នាំ២០០៨

គោលការណ៍ណែនាំ ស្តីពីការអនុវត្តច្បាប់ស្តីពី

ការប្រឆាំងអំពើជួញដូរមនុស្ស និង អំពើធ្វើអាជីវកម្មដូចគេ

រដ្ឋធម្មនុញ្ញ នៃព្រះរាជាណាចក្រកម្ពុជា បានចែងថា :

-អំពើលក់ដូរមនុស្ស អំពើធ្វើអាជីវកម្មផ្នែកពេស្យាកម្ម និងអំពើអាសអាភាសដែលប៉ះពាល់ដល់សេចក្តីថ្លៃថ្នូររបស់នារីត្រូវហាមឃាត់ ។

-រដ្ឋធានារក្សាការពារសិទ្ធិរបស់កុមារ ដែលមានចែងក្នុងអនុសញ្ញាស្តីពីកុមារ ជាពិសេសសិទ្ធិមានជីវិតរស់នៅ សិទ្ធិទទួលបានការអប់រំស្របគ្រប់ វិធីសាស្ត្រ បានទទួលបានការគាំពារក្នុងស្ថានភាពមានសង្គ្រាម និងការពារប្រឆាំងនឹងអាជីវកម្មសេដ្ឋកិច្ច ឬ កាមគុណលើកុមារ ។

-ផ្តើមចេញពីបញ្ហាគិរិយាលើនេះ ច្បាប់ស្តីពីការបង្ក្រាបអំពើជួញដូរមនុស្ស និងអំពើធ្វើអាជីវកម្មដូចគេ ដែលមានលក្ខណៈសម្បត្តិពេញលេញ ត្រូវបានប្រកាសអោយប្រើតាមព្រះរាជក្រមលេខ នស/រកម/០២០៨/០០៥ ចុះថ្ងៃទី ១៥/០២/០៨ ។

-ច្បាប់មួយដែលចូលជាធរមានហើយ ប្រជាពលរដ្ឋ និងអាជ្ញាធរគ្រប់លំដាប់ថ្នាក់ ទោះស្ថិតនៅក្នុងអំណាចណាក៏ដោយ ត្រូវតែមានកាតព្វកិច្ចគោរពនិងអនុវត្តតាមជាពិសេសអាជ្ញាធរដែលមានសមត្ថកិច្ចអនុវត្តផ្ទាល់ត្រូវតែយកចិត្តទុកដាក់យល់ដឹងអោយបានច្បាស់លាស់ ដើម្បីធានាដល់ការអនុវត្តអោយមានប្រសិទ្ធភាព តម្លាភាព និងយុត្តិធម៌ ។

-ដើម្បីធានាដល់ការអនុវត្តច្បាប់នេះ ក្រុមការងារដឹកនាំប្រឆាំងអំពើជួញដូរមនុស្ស ដាក់ចេញគោលការណ៍ណែនាំមួយចំនួនដល់សមត្ថកិច្ចនគរបាលយុត្តិធម៌ ដែលមានសមត្ថកិច្ចត្រូវធ្វើប្រតិបត្តិការបង្ក្រាបអំពើល្មើស ឃាត់ខ្លួនជនសង្ស័យបញ្ជូនទៅតុលាការ និងជួយសង្គ្រោះជនរងគ្រោះ ដែលមានអត្តសញ្ញាណដូចខាងក្រោម :

I-គោលការណ៍ណែនាំ :

១-មុនធ្វើប្រតិបត្តិការបង្ក្រាប ត្រូវធ្វើការស្រាវជ្រាវ ស៊ើបអង្កេតអោយបានច្បាស់លាស់ពីអំពើ និងសកម្មភាពព្រមទាំងភស្តុតាងដែលពាក់ព័ន្ធដល់មុខសញ្ញានៃបទល្មើសនីមួយៗ ។

២-រាល់គ្រប់ប្រតិបត្តិការបង្ក្រាប ត្រូវតែរាយការណ៍សុំយោបល់ពីព្រះរាជអាជ្ញា ក្នុងសមត្ថកិច្ចដែនដីដើម្បីទទួលបានការដឹកនាំណែនាំ និងសម្របសម្រួលដល់កិច្ចប្រតិបត្តិការ ។

៣-រាល់ការវែកឆេរទីតាំងស្វែងរកជនជាប់សង្ស័យ និងប្រមូលភស្តុតាង ត្រូវគោរពអោយបានម៉ឺងម៉ាត់ទៅតាមគោលការណ៍ដែលច្បាប់បានកំណត់ ។ រាល់វត្ថុតាងដែលប្រមូលបានត្រូវធ្វើកំណត់ហេតុអោយបានច្បាស់លាស់ និងត្រឹមត្រូវ សំភារៈដែលដកហូត ទោះជាបណ្តោះអាសន្នក្តី ក៏ត្រូវតែមានកំណត់ហេតុអោយបានច្បាស់លាស់ និងត្រឹមត្រូវផងដែរ ។

៤-បុគ្គលពេស្យាចារត្រូវចាត់ទុកជាជនរងគ្រោះ នៃអំពើពុករលួយ ។ អំពើពេស្យាចារមិនមែនជាបទល្មើសទេ ។ ដូច្នេះអ្នកប្រកបរបរពេស្យាចារផ្ទាល់ខ្លួន ពុំត្រូវទទួលបានការផ្តន្ទាទោសនោះឡើយ ។

II-គោលការណ៍ទូទៅ :

ច្បាប់ស្តីពីការបង្ក្រាបអំពើជួញដូរមនុស្ស និងអំពើធ្វើអាជីវកម្មផ្លូវភេទ មានគោលដៅជាមូលដ្ឋានចំនួនពីរច្បាស់លាស់គឺ :

១-បង្ក្រាបអំពើជួញដូរមនុស្ស

២-បង្ក្រាបអំពើធ្វើអាជីវកម្មផ្លូវភេទ

ដូច្នេះហើយអ្នកអនុវត្តច្បាប់ ជាពិសេសអាជ្ញាធរមានសមត្ថកិច្ចក្នុងការបង្ក្រាបបទល្មើសនេះ ត្រូវមានការយល់ដឹងឱ្យបានច្បាស់លាស់ពីគោលដៅនីមួយៗ ទើបធានាបាននូវការបង្ក្រាបប្រកបដោយប្រសិទ្ធភាព តម្លាភាព និងយុត្តិធម៌ ។

ក-អំពើជួញដូរមនុស្ស :

ជាបទល្មើសដែលមានភាពស្មុគស្មាញ ហើយរួមផ្សំទៅដោយអំពើជាច្រើន ទើបអាចសំរេចផលដែលតាមពិធីសាររបស់អង្គការសហប្រជាជាតិ អំពើជួញដូរមនុស្សកើតឡើងបានត្រូវឆ្លងកាត់នូវដំណាក់កាលបីគឺ **ដំណាក់កាលជ្រើសរើស ដំណាក់កាលបំណាច់ និង ដំណាក់កាលធ្វើអាជីវកម្ម** ។ នៅតាមដំណាក់កាលនីមួយៗ អាចមានអំពើរួមផ្សំផ្សេងៗទៀតតាមស្ថានភាព និងកាលៈទេសៈ ។

តាមច្បាប់ស្តីពីការបង្ក្រាបអំពើជួញដូរមនុស្ស និងអំពើធ្វើអាជីវកម្មផ្លូវភេទ បានដាក់អំពើរួមផ្សំទាំងឡាយនៃអំពើជួញដូរមនុស្សតាមពិធីសារអន្តរជាតិ ទៅជាបទល្មើសដោយឡែកៗពីគ្នា ដើម្បីមានភាពងាយស្រួលក្នុងការអនុវត្ត និងផ្ដន្ទាទោសអោយស្រប និងមានគុណភាពទៅនឹងអំពើដែលបានប្រព្រឹត្តជាអាទិ៍ :

អំពើដែលពាក់ព័ន្ធនឹងអំពើជួញដូរមនុស្សដោយផ្ទាល់ជាអាទិ៍ :

១-អំពើលក់-ដូរមនុស្ស

២-អំពើលក់-ដូរមនុស្សដោយមានគោលដៅស្វែងរកប្រយោជន៍

៣-អំពើលក់-ដូរមនុស្សសំរាប់នាំឆ្លងដែន

ទន្ទឹមនេះនៅមានអំពើរួមផ្សំមួយចំនួនទៀតជាអាទិ៍ :

១-ការនាំយកចេញដោយមិនស្របច្បាប់ ដោយមានគោលដៅស្វែងរកប្រយោជន៍

២-ការជ្រើសរើសដោយមិនស្របច្បាប់សម្រាប់កេងប្រវ័ញ្ច

៣-ការដឹកជញ្ជូនដោយមានគោលដៅស្វែងរកប្រយោជន៍

៤-ការទទួលយកមនុស្សដោយមានគោលដៅស្វែងរកប្រយោជន៍

អំពើទាំងបួនខាងលើ ជាបទល្មើសរួមផ្សំ ហើយមានលក្ខណៈ និង ទម្រង់ដូចជាអំពើជួញដូរមនុស្សដោយផ្ទាល់ ។

ក្រៅពីនេះនៅមានអំពើផ្សេងទៀត ដែលពាក់ព័ន្ធនឹងអំពើជួញដូរមនុស្សដែរជាអាទិ៍ :

១-ការនាំយកមនុស្សចេញដោយមិនស្របច្បាប់សម្រាប់នាំឆ្លងដែន

២-អំពើនាំឆ្លងដែន

៣-ការទទួលយកមនុស្សដោយមានគោលដៅជួយដល់ជនល្មើស

៤-ការបង្កាំងមនុស្សដោយខុសច្បាប់

ដូច្នេះអាជ្ញាធរដែលមានសមត្ថកិច្ច បង្ក្រាបអំពើជួញដូរមនុស្ស ត្រូវយកចិត្តទុកដាក់ស្វែងរកបទល្មើសទាំងអស់ដែលពាក់ព័ន្ធ ។

ដើម្បីធានាដល់ការបង្ក្រាបអំពើល្មើសទាំងអស់នោះ គប្បីត្រូវយល់ដឹងអំពីធាតុផ្សំ នៃអំពើល្មើសនីមួយៗដែលមានចែងក្នុងច្បាប់អោយបានច្បាស់លាស់ ព្រោះថានេះជាមូលដ្ឋានក្នុងការស្វែងរកភស្តុតាង ដើម្បីឈានដល់ការចាប់ខ្លួនជនសង្ស័យ និងជួយសង្គ្រោះដល់ជនរងគ្រោះ ។

ខ-អំពើធ្វើអាជីកម្មផ្លូវភេទ

ច្បាប់ស្តីពីការបង្ក្រាបអំពើជួញដូរមនុស្ស និងអំពើធ្វើអាជីកម្មផ្លូវភេទ បានកំណត់នូវអំពើដែលទាក់ទងនឹង ភេទមួយចំនួនថា ជាបទល្មើសជាអាទិ៍ :

១-អំពើសញ្ញាកម្ម :

ច្បាប់បានកំណត់នូវអំពើមួយចំនួនថាជាអំពើសញ្ញាកម្មជាអាទិ៍ :

- ទាញយកអត្តប្រយោជន៍ហិរញ្ញវត្ថុពីអំពើពេស្យាចាររបស់ជនដទៃ
- ជួយ ឬការពារអំពើពេស្យាចាររបស់ជនដទៃ
- ជ្រើសរើស អូសទាញ ឬ បណ្តុះបណ្តាលបុគ្គលណាមួយអោយធ្វើអំពើពេស្យាចារ
- ធ្វើការគាបសង្កត់លើបុគ្គលណាមួយ ដើម្បីអោយបុគ្គលនោះធ្វើពេស្យាចារ

ដូច្នេះដើម្បីបង្ក្រាបអំពើសញ្ញាកម្ម អាជ្ញាធរមានសមត្ថកិច្ច ត្រូវស្វែងរកអោយឃើញ នូវអំពើណាមួយក្នុង ចំណោមអំពើទាំង៤ ខាងលើនេះ ហើយក៏ត្រូវយល់ដឹងអោយបានច្បាស់ពីធាតុផ្សំ នៃអំពើនីមួយៗ ដែលបានកំណត់នៅ ក្នុងច្បាប់និងត្រូវរកកសាងបញ្ជាក់ផងដែរ ទើបធានាដល់ការចោទប្រកាន់ ។

ក្រៅពីនេះនៅមានអំពើមួយចំនួនទៀត ដែលច្បាប់នេះបានចាត់ទុកថាជាដូចគ្នានឹងសញ្ញាកម្មដែរជាអាទិ៍ :

- អំពើធ្វើជាអន្តរការី រវាងបុគ្គលដែលធ្វើពេស្យាចារ និងបុគ្គលដែលប្រកបអាជីវកម្ម ឬ អោយលាភ ការដល់ពេស្យាចារជនដទៃ ។
- អំពើរបស់ជនណាដែលបានជួយសម្រួល ឬ បិទបាំងនូវធនធានដែលខ្លួនបានដឹង ថាបានមកពីអំពើ សញ្ញាកម្ម ។
- អំពើរារាំងដល់ការបង្ការ ការជួយ ឬការអប់រំជាថ្មី ដោយទីភ្នាក់ងារសាធារណៈ ឬដោយអង្គការឯកជន ដែលមាននីតិសម្បទា ដែលធ្វើឡើងជាគុណប្រយោជន៍ ដល់បុគ្គលដែលប្រព្រឹត្តពេស្យាចារ ឬ កំពុងមានគ្រោះ ដោយការធ្វើ ពេស្យាចារ ។

ដូច្នេះបើមានអំពើណាមួយខាងលើនេះ ត្រូវរកឃើញនោះ ត្រូវចាត់ទុកជាអំពើសញ្ញាកម្ម ហើយជនដែល ប្រព្រឹត្តត្រូវតែទទួលទោសតាមច្បាប់ ។

២-អំពើពេស្យាចារ :

ច្បាប់ពុំបានកំណត់ថាមុខរបរពេស្យាចារជាបទល្មើសនោះទេ ។ ដូច្នេះជនណាដែលប្រកបរបរពេស្យាចារ គឺពុំត្រូវបានផ្ដន្ទាទោសនោះឡើយ ។ ប៉ុន្តែច្បាប់នេះបានកំណត់អំពើមួយចំនួនដែលពាក់ព័ន្ធជាមួយ និងមុខរបរនេះថា ជាបទល្មើសជាអាទិ៍ :

- ការដឹកនាំពេស្យាចារ
- ការដឹកនាំគ្រឹះស្ថានពេស្យាចារ
- ការផ្តល់ទីកន្លែងសំរាប់ធ្វើពេស្យាចារ
- ការទិញពេស្យាចារកុមារ
- អំពើអូសទាញពេស្យាចារកុមារ
- ការអោយខ្ចីប្រាក់ដោយមានលក្ខខណ្ឌទាក់ទងនឹងពេស្យាចារកុមារ
- កិច្ចសន្យា នៃពេស្យាចារកុមារ

៣-រូបភាព និង សម្ភារៈអាសអាភាស :

ច្បាប់បានកំណត់អំពើមួយចំនួនដែលពាក់ព័ន្ធនឹងរូបភាពនិងសម្ភារៈអាសអាភាស ថាជាបទល្មើសជាអាទិ៍:

-ការចែកចាយ លក់ ជួល ដាក់តាំង បញ្ចាំង ឬ បង្ហាញនៅទីសាធារណៈនូវរូបភាព និង សម្ភារៈ អាសអាភាស ។

-ការផលិត ការកាន់កាប់ ដឹកជញ្ជូន នាំចូល ឬ នាំចេញនូវរូបភាព និង សម្ភារៈអាសអាភាស ក្នុង គោលដៅ ចែកចាយ លក់ ជួល ដាក់តាំង បញ្ចាំង ឬ បង្ហាញនៅទីសាធារណៈ ។

៤-អំពើអាសាប្រឆាំងនឹងអនីតិជនអាយុក្រោម១៥ឆ្នាំ :

ច្បាប់បានកំណត់អំពើមួយចំនួន ដែលទាក់ទងនឹងភេទជាមួយអនីតិជនអាយុក្រោម១៥ឆ្នាំ ថាជាបទល្មើសជា អាទិ៍ :

-ការរួមភេទជាមួយអនីតិជនអាយុក្រោម១៥ឆ្នាំ ។

-អំពើ នៃការប៉ះពាល់ ឬ បង្ហាញកេរ្តិ៍ភេទ ឬ ផ្នែកភេទផ្សេងទៀតរបស់អនីតិជនអាយុក្រោម ១៥ឆ្នាំ ឬ អោយអនីតិជនប៉ះពាល់កេរ្តិ៍ភេទ ឬ ផ្នែកភេទផ្សេងទៀតរបស់ជនស្នូនឯង ឬ របស់តតិយជនក្នុង ចេតនា ធ្វើអោយរងផល ឬ វិកលយល់ចំណង់ផ្លូវភេទរបស់ជនស្នូន ។

III-គោលការណ៍ នៃការបង្ក្រាបបទល្មើស

១-អំពើជួញដូរមនុស្ស :

ជាអំពើដែលប៉ះពាល់ដល់សិទ្ធិរស់រានមានជីវិតរបស់មនុស្សយ៉ាងធ្ងន់ធ្ងរ ដែលជាបទល្មើស ត្រូវតែធ្វើការ បង្ក្រាបដោយគ្មានករណីលើកលែង ។

ការបង្ក្រាបបទល្មើសជួញដូរមនុស្ស មិនមែនសំដៅលើតែអំពើជួញដូរមនុស្សដោយផ្ទាល់នោះទេ គឺត្រូវយក ចិត្តទុកដាក់ទៅលើគ្រប់អំពើរួមផ្សំពាក់ព័ន្ធទាំងអស់ ដូចដែលបានរៀបរាប់ខាងលើ ។

២-អំពើធ្វើអាជីវកម្មផ្លូវភេទ :

-គ្រប់អំពើធ្វើអាជីវកម្មផ្លូវភេទទាំងអស់ ដែលបានរៀបរាប់ខាងលើ អាជ្ញាធរមានសមត្ថកិច្ច ត្រូវតែយកចិត្ត ទុកដាក់ក្នុងការទប់ស្កាត់ និងបង្ក្រាបទៅតាមនីតិវិធីច្បាប់ ។

-ដោយឡែក ដើម្បីធានារក្សានូវសណ្តាប់ធ្នាប់ សន្តិសុខសាធារណៈ ការបង្ក្រាបអំពើសញ្ជាតកម្មត្រូវផ្អែក លើហេតុការណ៍ជាក់ស្តែងដូចខាងក្រោមនេះ :

• បើមានពាក្យបណ្តឹងពីប្រជាពលរដ្ឋ ដែលរស់នៅជុំវិញទីតាំងនៃអំពើសញ្ជាតកម្ម ដែលធ្វើអោយមាន ការប៉ះពាល់ដល់ការរស់នៅរបស់ពួកគេ ។

• បើមានបណ្តឹងថាមានជនរងគ្រោះ ត្រូវបានគេបង្ខំអោយប្រកបរបរពេស្យាចារ នៅក្នុងទីតាំងដែល មានអំពើសញ្ជាតកម្មនេះ ។

• បើអំពើសញ្ជាតកម្មមានប្រើប្រាស់អនីតិជនអោយប្រកបរបរពេស្យាចារ ។

• បើអំពើសញ្ជាតកម្មនេះធ្វើអោយប៉ះពាល់ដល់សណ្តាប់ធ្នាប់ និងសន្តិសុខសាធារណៈ ។

ករណីទាំងបួនខាងលើនេះ បើមានករណីណាមួយត្រូវបានរកឃើញ អាជ្ញាធរមានសមត្ថកិច្ចត្រូវចាត់វិធាន ការទៅតាមនីតិវិធីនៃច្បាប់ ។

បញ្ហា :

បច្ចុប្បន្ននេះអំពើពេស្យាចារ និងអំពើសញ្ជាតកម្ម បានកំពុងបន្តខ្លួនភ្ជាប់នឹងសកម្មភាពស្របច្បាប់មួយចំនួនជាអាទិ៍:

១-សកម្មភាពសេវាកម្មម៉ាស្សា :

នៅតាមកន្លែងម៉ាស្សាមួយចំនួន អ្នកបំរើសេវាកម្មម៉ាស្សា បានបំរើសេវាផ្លូវភេទផងដែរដល់ភ្ញៀវ ដែលទៅម៉ាស្សា ដើម្បីបានកំរៃបន្ថែម ។

តើសកម្មភាពបែបនេះ ជាប់ពាក់ព័ន្ធនឹងអំពើសញ្ញាកម្មដែលឬទេ ចំពោះអ្នកទទួលខុសត្រូវខាងសេវាកម្មម៉ាស្សា ?
ករណីបែបនេះអាចមានការពាក់ព័ន្ធ ឬ គ្មានការពាក់ព័ន្ធទៅតាមស្ថានភាព និងធម៌តលក្ខណៈនៃសកម្មភាព និងការ
ទទួលខុសត្រូវដែលមានដូចខាងក្រោម :

-ក្នុងករណីប្រាក់កំរៃដែលបានមកពីសេវាបំរើផ្លូវភេទនេះ ត្រូវបានអ្នកផ្តល់សេវាផ្លូវភេទទទួលដោយផ្ទាល់
ហើយក៏មិនបានបែងចែក ឬ បង់ទៅអោយអ្នកចាត់ចែងគ្រប់គ្រងខាងសេវាម៉ាស្សាទេនោះ អ្នកគ្រប់គ្រងចាត់
ចែងនេះ មិនជាប់ពាក់ព័ន្ធនឹងអំពើសញ្ញាកម្មនោះទេ ។

-ផ្ទុយទៅវិញ បើប្រាក់កំរៃដែលបានមកពីសេវាបំរើផ្លូវភេទត្រូវបានបែងចែក ឬ បង់ទៅអោយអ្នកចាត់
ចែង គ្រប់គ្រងសេវាម៉ាស្សានោះ អ្នកចាត់ចែងគ្រប់គ្រងនេះ នឹងជាប់ពាក់ព័ន្ធទៅនឹងអំពើសញ្ញាកម្ម ។

-ទន្ទឹមនេះក្នុងករណី អ្នកចាត់ចែង គ្រប់គ្រងពុំបានទទួល ឬ បែងចែកកំរៃ ដែលបានមកពីសេវាផ្លូវភេទ
នេះទេ ប៉ុន្តែគេបានអោយអ្នកបំរើសេវាផ្លូវភេទនេះបង់ថ្លៃបន្តបន្ទាប់ និងការប្រើប្រាស់សម្ភារៈក្នុងការរួមភេទ ។ ករណី
បែបនេះ គឺជាករណី ដែលផ្តល់កន្លែងអោយគេប្រព្រឹត្តអំពើពេស្យាចារ ដែលនេះគឺជាបទល្មើស ។

២-សកម្មភាពសេវាកម្មការ៉ាអូខេ :

ករណីនេះ ក៏មិនខុសគ្នានឹងសេវាកម្មម៉ាស្សាដែរ ស្រ្តីដែលបំរើសេវាកម្មការ៉ាអូខេភាគច្រើន គឺបានយល់ព្រមបំរើ
សេវាផ្លូវភេទ ដើម្បីបានប្រាក់កំរៃបន្ថែម ។

នៅក្នុងសេវាកម្មការ៉ាអូខេ មានការខុសគ្នាបន្តិចពីសេវាកម្មម៉ាស្សា ត្រង់ថាសេវាកម្មបំរើផ្លូវភេទពុំអាចប្រព្រឹត្ត
ទៅបាននៅក្នុងកន្លែងសេវាកម្មការ៉ាអូខេ ដូចសេវាកម្មម៉ាស្សានោះទេ ។ ដូច្នេះការបំរើសេវាផ្លូវភេទត្រូវទៅរកទីតាំង
ផ្សេងជាអាទិ៍ :

-ការ៉ាអូខេ ដែលមានទីតាំងនៅក្នុងសណ្ឋាគារ ឬ ផ្ទះសំណាក់ :

ក្នុងករណីនេះ បើអ្នកបំរើផ្លូវភេទ អាចប្រើប្រាស់បន្ទប់របស់សណ្ឋាគារ ឬ ផ្ទះសំណាក់នេះ :

•ក្នុងករណី បើអ្នកចាត់ចែង គ្រប់គ្រងសណ្ឋាគារ ឬ ផ្ទះសំណាក់គ្រប់គ្រងទាំងការ៉ាអូខេ ហើយគ្រប់គ្រង
ទាំងសេវាបំរើផ្លូវភេទផង ដោយទទួលបានកំរៃពីសេវាកម្មផ្លូវភេទនេះ នោះករណីបែបនេះ គឺជាអំពើ
សញ្ញាកម្ម ។

•ក្នុងករណីសណ្ឋាគារ ឬ ផ្ទះសំណាក់គ្រាន់តែយកថ្លៃជួលបន្ទប់ ករណីបែបនេះ បើសណ្ឋាគារ ឬ
ផ្ទះសំណាក់ដឹងថាគេនឹងប្រព្រឹត្តអំពើពេស្យាចារ ហើយនៅតែជួលបន្ទប់អោយទៀត នោះនឹងជាប់ពាក់ព័ន្ធ
ទៅនឹងអំពើ ផ្តល់កន្លែងសំរាប់ប្រព្រឹត្តអំពើពេស្យាចារដែលនេះជាបទល្មើស ។

-ករណីសេវាបំរើផ្លូវភេទនៅក្រៅ ហើយត្រូវចេញមុនពេលម៉ោងបំរើសេវាការ៉ាអូខេ :

ករណីបែបនេះអ្នកបំរើសេវាការ៉ាអូខេ ដែលចេញទៅនោះត្រូវបង់លុយអោយអ្នកគ្រប់គ្រងការ៉ាអូខេ ។ តើករណី
នេះ អ្នកគ្រប់គ្រងជាប់ពាក់ព័ន្ធនឹងអំពើសញ្ញាកម្មដែលឬទេ ?

•ករណីនេះ បើលុយដែលបង់អោយនោះជាភាគហ៊ុន ដែលបានមកពីកំរៃសេវាកម្មបំរើផ្លូវភេទនោះ
ករណីនេះ គឺជាអំពើសញ្ញាកម្ម ។

•ផ្ទុយទៅវិញ បើលុយដែលបង់អោយនេះ គឺជាការសងតម្លៃពលកម្មដែលអ្នកបំរើសេវាការ៉ាអូខេ
នេះបំពេញការងារពុំបានគ្រប់ម៉ោងដែលត្រូវធ្វើនោះ ករណីនេះមិនជាប់ពាក់ព័ន្ធនឹងអំពើសញ្ញាកម្មនោះទេ ។

សេវាបំរើផ្លូវភេទបែបនេះ នៅមានជាប់ពាក់ព័ន្ធទៅនឹងសកម្មភាពសេវាកម្មផ្សេងៗទៀត ដូចជាសេវាកម្មបំរើតាម
ភោជនីយដ្ឋាន សេវាកម្មលក់ផ្សព្វផ្សាយពាណិជ្ជកម្មស្រាបៀរ សេវាកម្មនៅតាមក្លឹមកំសាន្តនានា ។ល។

ទោះបីយ៉ាងណាក៏ដោយ ករណីបែបនេះដែលជាប់ពាក់ព័ន្ធទៅនឹងបទល្មើសដូចបានបង្ហាញជូនខាងលើ ហើយដែល ត្រូវបង្ក្រាបនោះ គប្បីត្រូវពិនិត្យពិចារណាទៅលើហេតុការណ៍ជាក់ស្តែងទាំង៤៦ណុច ដែលបានកំណត់ខាងលើ ព្រោះ នេះជាករណីដែលត្រូវដោះស្រាយចំពោះមុខ ក្នុងការអនុវត្តច្បាប់ស្តីពីការបង្ក្រាបអំពើជួញដូរមនុស្ស និងអំពើធ្វើអាជីវ កម្មផ្លូវភេទ ។

IV-គោលការណ៍ដោះស្រាយចំពោះជនរងគ្រោះ

ជនរងគ្រោះដែលជួយសង្គ្រោះបានពីគ្រប់ករណីទាំងអស់ត្រូវថែរក្សា និងគោរពសិទ្ធិរបស់ពួកគេអោយបានល្អ និងត្រឹមត្រូវ ព្រោះពួកគេត្រូវបានរងគ្រោះ គឺមិនត្រូវអោយពួកគេមករងគ្រោះទៀតទេ ដូច្នេះគប្បីត្រូវចាត់វិធាន ការដូចខាងក្រោមនេះ ៖

- បន្ទាប់ពីជួយសង្គ្រោះហើយ ការសម្ភាសន៍យកព័ត៌មានពីជនរងគ្រោះ ត្រូវធ្វើជាបន្ទាន់ និងអោយបានឆាប់ បំផុត មិនគប្បីអូសបន្លាយពេលវេលា ដោយបង្ខាំងជនរងគ្រោះទុកនៅកន្លែងនគរបាលយុត្តិធម៌អោយយូរពេកនោះទេ ។
- បន្ទាប់ពីសម្ភាសន៍រួចហើយ ជនរងគ្រោះត្រូវបញ្ជូនចេញពីកន្លែងនគរបាលយុត្តិធម៌ ដោយបែងចែកទៅតាមស្ថាន ភាព និងចរិតលក្ខណៈរបស់ជនរងគ្រោះដូចខាងក្រោម ៖

១-បើជនរងគ្រោះជាអនីតិជន ត្រូវប្រគល់អោយមន្ទីរសង្គមកិច្ច អតីតយុទ្ធជន និងយុវនីតិសម្បទា ហើយត្រូវផ្តល់ព័ត៌មានទៅអោយឪពុកម្តាយ អ្នកអាណាព្យាបាល ឬ អ្នកទទួលខុសត្រូវស្របច្បាប់ លើអនីតិជន ។

២-បើជនរងគ្រោះជាអនីតិជន ត្រូវផ្អែកលើការយល់ព្រម ៖

- បើពួកគេយល់ព្រម ត្រូវប្រគល់ទៅអោយមន្ទីរសង្គមកិច្ច អតីតយុទ្ធជន និង យុវនីតិសម្បទា ។
- បើពួកគេមិនយល់ព្រម ត្រូវអនុញ្ញាតអោយពួកគេវិលត្រឡប់ទៅលំនៅស្ថានរបស់ពួកគេវិញ ។

៣-ទ្រព្យសម្បត្តិ សម្ភារៈផ្ទាល់ខ្លួនរបស់ជនរងគ្រោះ ដែលត្រូវបានដកហូត ត្រូវប្រគល់អោយពួកគេវិញ ។

៤-ការប្រគល់ជនរងគ្រោះទៅអោយមន្ទីរសង្គមកិច្ច អតីតយុទ្ធជន និងយុវនីតិសម្បទា ឬ ការអនុ- ញ្ញាតអោយជនរងគ្រោះវិលត្រឡប់ទៅលំនៅស្ថានវិញ ត្រូវមានកំណត់ហេតុ ហើយកំណត់ហេតុនេះត្រូវ ដាក់ក្នុងសំណុំរឿងបញ្ជូនទៅអោយព្រះរាជអាជ្ញា ។

ទទួលបានគោលការណ៍ណែនាំនេះ អាជ្ញាធរមានសមត្ថកិច្ច គ្រប់លំដាប់ថ្នាក់ត្រូវយកចិត្តទុកដាក់ អនុវត្តច្បាប់ ស្តីពីការ បង្ក្រាបអំពើជួញដូរមនុស្ស និងអំពើធ្វើអាជីវកម្មផ្លូវភេទអោយបានម៉ឺងម៉ាត់ និងមានប្រសិទ្ធិភាពតាមការណែនាំនេះ ។

ប្រធានក្រុមការងារជំនុំជម្រះ ប.ជ.រ.ព.ត



៩៦ ៩៩០